

सर्वकष ई- प्रशासन प्रणाली प्रकल्प-२०१२ अंतर्गत  
करावयाच्या कार्यवाहीस मान्यता देणेबाबत

महाराष्ट्र शासन  
कौशल्य विकास व उद्योजकता विभाग  
शासन निर्णय क्रमांक: कौविउ-२०१६/प्र.क्र.५२/रोस्वरो-१  
२ रा मजला, मंत्रालय, मादाम कामा मार्ग,  
हुतात्मा राजगुरु चौक, मुंबई-४०० ००९  
तारीख: २८/०४/२०१६

**वाचा -**

- १) शासन निर्णय क्रमांक: कौशल्य विकास व उद्योजकता विभाग, रोस्वरो-२०१०/प्र.क्र.२०८/रोस्वरो-१ दि.२९ फेब्रुवारी, २०१२
- २) आयुक्त, कौशल्य विकास, रोजगार व उद्योजकता संचालनालय यांचे पत्र क्र.कौविरोवउसं-७/२२२(३५)/३१२९ दि.१६ मार्च, २०१६
- ३) दि.०९.०३.२०१६ रोजी पार पडलेल्या प्रकल्प अंमलबजावणी समितीचे इतिवृत्त
- ४) आयुक्त, कौशल्य विकास, रोजगार व उद्योजकता संचालनालय यांचे पत्र क्र.कौविरोवउसं-७/२२२(३५)/४१८३ दि.२९ एप्रिल, २०१६

**प्रस्तावना -**

कौशल्य विकास व उद्योजकता विभागाच्या (पूर्वीचा रोजगार व स्वयंरोजगार विभाग) दि.२९ फेब्रुवारी, २०१२ च्या शासन निर्णयान्वये मे.सीएमसी लि.मुंबई यांना सर्वकष ई-प्रशासन प्रणाली प्रकल्प विकसनाबाबतचे कार्यआदेश देण्यास व त्यानुषंगाने येणा-या खर्चास मान्यता देण्यात आली. त्यानुषंगाने मे.सीएमसी लि. यांनी कौशल्य विकास, रोजगार व उद्योजकता संचालनालयासाठी सर्वकष ई- प्रशासन प्रणालीतर्गत [www.maharojgar.gov.in](http://www.maharojgar.gov.in) हे वेबपोर्टल विकसित केले. सदर पोर्टलसाठी मे.सीएमसी लि. यांच्या बरोबर केलेला देखभालीचा करार दि.२७ मार्च, २०१६ रोजी संपुष्टात येत असल्याने, सदर वेबपोर्टलच्या देखभालीचा करार करण्याच्या अनुषंगाने निर्णय घेण्यास्तव दि.०९ मार्च, २०१६ रोजी विभागाच्या संगणकीकरण प्रकल्प अंमलबजावणी समितीची बैठक आयोजित करण्यात आली. सदर बैठकीच्या अनुषंगाने सर्वकष ई- प्रणाली अंतर्गत महारोजगार वेबपोर्टलची देखभाल निक्सीमार्फत मे. नेटक्रिएटिव्ह माईड यांचेकडून करणे, ई-प्रशासन प्रकल्प विकसनासाठी वापरण्यात आलेल्या ओरॅकल एटरप्राईज या सॉफ्टवेअरच्या लायन्ससचे नूतनीकरण मे.ओरॅकल यांच्याकडून करण्यास, महारोजगारासाठी सीडॅक कडून घेण्यात येणा-या एसएमएस सेवेस कार्यान्वयन मान्यता देण्यास, एमटीएनएल यांचेकडून २Mbps इंटरनेट लिज लाईन घेण्यास आणि यापोटी येणारा खर्चास प्रशासकीय व वित्तीय मान्यता देण्याबाबतचा प्रस्ताव आयुक्त, कौ.वि.,रो. व उ.सं. यांनी त्यांच्या उपरोक्त दि.१६ मार्च, २०१६ च्या पत्रान्वये शासनास पाठविला. सदर प्रस्तावास अनुलक्षून प्रकरणी कार्यवाही करण्याचे शासनाच्या विचाराधीन होते.

**शासन निर्णय-**

दि.०९ मार्च, २०१६ रोजी पार पडलेल्या विभागाच्या संगणकीकरण प्रकल्प अंमलबजावणी समितीच्या बैठकीस अनुलक्षून या शासन निर्णयान्वये असे कळविण्यात येते की,

- १) दि.०९.०३.२०१६ रोजी पार पडलेल्या विभागाच्या संगणकीकरण प्रकल्प अंमलबजावणी समितीच्या इतिवृत्तानुसार निक्सी यांचे अटी व शर्तीप्रमाणे मे.नेट क्रिएटिव्ह माईड प्रा.लि. यांना महारोजगार ([www.maharojgar.gov.in](http://www.maharojgar.gov.in)) या वेबपोर्टलची दि.२८ मार्च, २०१६ ते दि.२७ मार्च, २०१७ या कालावधीसाठी देखभाल करण्यासाठी येणारा खर्च म्हणून रु.४२,९०,०००/- व निक्सी यांचे ७ टक्के प्रशासकीय शुल्क रु.३,००,३००/- अशा एकूण रु.४५,९०,३००/- आणि १४.५० टक्के सेवा कर रु.६,६५,५९४/- यासह एकत्रित रु.५२,५५,८९४/- (रु.बावन्न लाख पंचावन्न हजार आठशे चौ-याण्णव फक्त) एवढे शुल्क निक्सी यांना प्रदान करण्यास प्रशासकीय व वित्तीय मंजूरी देण्यात येत आहे.

- २) कौशल्य विकास, रोजगार व उद्योजकता संचालनालयाच्या ई प्रशासन प्रकल्प विकसनासाठी वापरण्यात आलेल्या ओरॅकल एंटरप्राईज (वेबलॉजिक व वेबपोर्टल सेटर) या सॉफ्टवेअरचे लायसन्स मे.ओरॅकल यांचेकडून दि.०१ एप्रिल, २०१६ ते दि.३१ मार्च, २०१७ या कालावधीसाठी नूतनीकरण करण्यास व त्यास येणा-या रु.२२,६१,५२९/- ( रु.बावीस लाख एकसष्ट हजार पाचशे एकवीस फक्त) (सर्व करांसहित) खर्चास प्रशासकीय व वित्तीय मंजूरी देण्यात येत आहे.
- ३) महारोजगार वेबपोर्टलसाठी सीडॅक करून घेण्यात येणा-या एसएमएस सेवेस कार्योत्तर मान्यता देण्यात येत आहे. तसेच याबाबत येणारा खर्च हा आयुक्त (कौशल्य विकास, रोजगार व उद्योजकता संचालनालय) यांच्या वित्तीय मर्यादेत नसेल तर त्यांनी त्याबाबतचा प्रस्ताव शासनाची वित्तीय मंजूरी घेण्यास्तव सादर करावा.
- ४) कौशल्य विकास, रोजगार व उद्योजकता संचालनालयासाठी आवश्यक असलेली जास्त स्पीडच्या इंटरनेट सेवांची गरज पाहता एमटीएनएल यांचेकडून २ Mbps लिज लाईन घेण्यास व यापोटी येणा-या रु.१,३४,०८०/- ( रु.एक लाख चौत्तीस हजार ऐंशी फक्त) एवढ्या खर्चास प्रशासकीय व वित्तीय मंजूरी देण्यात येत आहे.

२. उपरोक्त मान्यता या वित्त विभाग, शासन निर्णय क्र.विअप्र-२०१३/प्र.क्र.३०/२०१३/विनियम, भाग-२ दिनांक १७ एप्रिल, २०१५ प्रमाणे वित्तीय नियमपुस्तिका, १९७८ भाग-पहिला, उपविभाग तीन, अ.क्र.४ परिच्छेद २७(२) अन्वये प्रशासकीय विभागास असलेल्या अधिकारात देण्यात येत आहे.

३. परि.१ मधील १ ते ४ येथील मान्यता ही खालील अटी व शर्तीच्या अधीन राहून देण्यात येत आहे.

- अ) प्रकल्प अंमलबजावणी समितीच्या इतिवृत्तानुसार कार्यवाही करतांना आयुक्त, कौशल्य विकास, रोजगार व उद्योजकता विकास यांनी प्रथम मुद्या क्र.१ बाबत Capgemini , Tata Trust या कंपन्याकडून CSR मध्ये मनुष्यबळ उपलब्ध करून घेण्याचे प्राथम्याने प्रयत्न करावे, सदर मनुष्यबळ उपलब्ध न झाल्यास तद्नंतरच निक्सीच्या माध्यमातून गरजेपुरते मनुष्यबळ उपलब्ध करून घ्यावे.
- आ) संबंधित कंपन्याबरोबर आवश्यकतेनुसार करार करण्याची कार्यवाही आयुक्त, कौशल्य विकास, रोजगार व उद्योजकता संचालनालय यांचेस्तरावर करण्यात यावी.
- इ) आयुक्त (कौशल्य विकास, रोजगार व उद्योजकता संचालनालय) यांनी सदर करार करतांना दि ०९. मार्च २०१६, रोजी पार पडलेल्या विभागाच्या संगणकीकरण प्रकल्प अंमलबजावणी समितीच्या बैठकीच्या इतिवृत्तामध्ये दिलेल्या सूचनांचे काटेकोरपणे पालन करावे.
- ई) उपरोक्त बाबीवर येणारा खर्च हा मागणी क्रमांक झेडए १,२२३०-कामगार व सेवायोजन ०२ ,सेवायोजन सेवा , ००१संचालन व प्रशासन (०१)(०२),सेवायोजन कार्यालयाचे संगणकीकरण १३,(२२३०१०९२) ,कार्यालयीन खर्च (योजनांतर्गत) या लेखाशीर्षाखाली सन २०१६-१७ मध्ये उपलब्ध असलेल्या मंजूर व उपलब्ध अनुदानातून भागविण्यात यावा.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०५०३१४४८२७४९०३ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(उषा प्र.महाजन)

सह सचिव

प्रत,

१. महालेखापाल, महाराष्ट्र ½ ( लेखा व अनुज्ञेयता/ लेखा परीक्षा), मुंबई/नागपूर
२. प्रधान सचिव, महिती तंत्रज्ञान, सामान्य प्रशासन विभाग, मंत्रालय, मुंबई
३. कक्ष अधिकारी ( रोस्वरो-२), कौशल्य विकास व उद्योजकता विभाग, मंत्रालय, मुंबई
४. वित्त विभाग , मंत्रालय, मुंबई
५. नियोजन विभाग, मंत्रालय, मुंबई
६. आयुक्त, कौशल्य विकास, रोजगार व उद्योजकता संचालनालय, कोकणभवन, नवी मुंबई
७. जिल्हा कोषागार अधिकारी, जिल्हा कोषागार कार्यालय, ठाणे
८. अपर कोषागार अधिकारी, उप कोषागार कार्यालय, कोकणभवन, नवी मुंबई
९. निवडनस्ती /रोस्वरो-१